

தேவாதி தேவா என் தேவா
தேவர்கள் போற்றும் இறைவா
எந்தன் வாழ்வில் நீ செய்ததை
என்றென்றும் மறவேன் நான் மறவேன்

எதற்கும் உதவாத என்னை
என்றும் கைவிடாமலே துணை நின்றாய்
சோர்ந்திருந்த நேரங்களிலும்
சேர்த்தணைத்து மனத் தெளிவித்தாய்
நின் சித்தம் செய்ய என் வாழ்வை
நின் பாதம் அர்ப்பணித்தேன்
நீ என்றும் நடத்திடுவாய்

என் உள்ளத்தை ஆராய்ந்து
எந்தன் சிந்தனைகளை அறிந்துகொள்வாய்
வேதனை உண்டாக்கும் வழிதனை அகற்றி
வேதத்தின் வழியில் நடத்திடுவாய்
உன் வார்த்தையே என் வேதம்
உனக்காக வாழ்வதே உயர்வு
உறுதியாய் காத்திடுவாய்

உனக்கென்று நானும் கனி கொடுக்க
உனக்கேற்றபடி என்னை உருவாக்குவாய்
என் சுய அறிவை சார்ந்திடாமல்
உனை நம்பி வாழ்ந்திட அருள் செய்வாய்
நான் மகிமையை உனக்கே செலுத்தி
உந்தன் நாமத்தைப் பாடிப் புகழ்ந்து
நன்றியுடன் துதிப்பேன்